

## قربانی: مسلمان کو مسلمان بناتی ہے

(آخری قط)

خرم مراد

غیر مادی قربانیاں

وقت، دولت، زندگی اور اسی طرح کی دیگر چیزیں قربان کرنا، کوئی شک نہیں کہ، بڑا دشوار کام ہے، مگر ان چیزوں کے مادی اور محسوس اشیا ہونے کی وجہ سے ان کی قربانی میں کتنی لحاظ سے زیادہ مشکل پیش نہیں آتی۔ آپ جو کچھ بھی قربان کریں گے، وہ نظر آنے والی چیز ہوگی۔ جو قربانی آپ دیں گے اُسے خود اپنی آنکھوں سے دیکھ کر اطمینان کر سکیں گے۔ علاوه ازیں بڑے پیمانے پر ایسی قربانیوں کی ضرورت بالعوم کسی بحران یا آزمائش کے وقت پیش آتی ہے۔ مصیبت اور آزمائش کے اپنے تقاضے ہوتے ہیں، جو انسان کے اندر کے جذبات کو تحفیظ دے کر اس سے اپنی بہترین چیزیں باہر نکلالاتی ہیں۔ ایسے موقع پر آپ صورت حال سے باخبر ہوتے ہیں، آپ کو اعتمادات کی فوری تکمیل کی ضرورت کا احساس ہوتا ہے اور آپ جذبات سے مغلوب بھی ہوتے ہیں۔ نیز ایسی قربانیاں بنیادی طور پر ذاتی نوعیت کی قربانیاں ہوتی ہیں، اپنی مرضی سے دی جاتی ہیں، بالعوم ان قربانیوں سے باہمی تعلقات کا پیچیدہ جال نہیں الجھتا۔

وہ تو غیر مادی اور غیر محسوس قسم کی اشیا کی قربانیاں ہیں جونہ صرف زیادہ مشکل ہیں، فرد اور معاشرے کے لیے زیادہ اہم ہیں اور جدوجہد میں کامیابی کے لیے زیادہ ضروری ہیں، لیکن انھی قربانیوں سے صرف نظر کرنے، یا انھی قربانیوں کو نظر انداز کر دیے جانے کے امکانات بھی نہیں زیادہ ہوتے ہیں۔ اکثر اوقات ان قربانیوں کو قربانی سمجھا ہی نہیں جاتا۔ ان اشیا کی قربانی کو نظر انداز کیے جانے کی وجہ یہ ہے کہ آپ جس چیز کی قربانی دے رہے ہیں اُس کی جڑیں آپ کے دل و دماغ کی

پہنائیوں میں پیوست ہیں، وہ ٹھوس اور نظر آنے والی چیزیں نہیں ہیں، آپ کو ان کی قربانی دیتے ہوئے دیکھا نہیں جا سکتا۔ اور یہ قربانیاں صرف بحران و آزمائش کی گرمگرمی میں نہیں، بلکہ روزمرہ زندگی میں، بغیر کسی کو دھکائے اور بغیر کسی کے علم میں لائے، ہر روز دی جاتی ہیں۔

اجتماعیت کی زندگی بس رکرتے ہوئے اللہ کی راہ میں جدوجہد کے وقت ایسی قربانیوں کی ضرورت پیش آتی ہے۔ یہ اس نوعیت کی قربانیاں ہیں کہ آپ بمشکل ہی ان کو قربانیاں سمجھیں گے۔ مگر ایسی قربانیوں کے بغیر کوئی مضبوط ہم آہنگ اجتماعی زندگی وجود میں آسکتی ہے، نہ کامیابی کی امید کے ساتھ کوئی جدوجہد کی جاسکتی ہے۔ مثال کے طور پر اپنی پسند و ناپسند کو لے لجیے۔ دولت کی طرح اس کا حساب نہیں لگایا جا سکتا، مگر افراد، اشیاء اور موقف سے متعلق اپنی پسند و ناپسند کی آپ کو قربانی دینی ہوگی۔ ایسی غیر محسوں اشیاء کی قربانی دینے کے لیے درحقیقت نبتابڑے جذبہ قربانی کی ضرورت پیش آئے گی۔ اللہ کے کام میں انسان کو نہ صرف اپنی جان و مال، وقت اور وسائل کی قربانی دینی پڑتی ہے، بلکہ اپنی پسند و ناپسند اور اپنی محبت و نفرت کی بھی قربانی دینی پڑتی ہے۔ رسول اللہ صلی اللہ علیہ وسلم کا ارشاد ہے: ”جس نے صرف اللہ کی خاطر محبت کی اور صرف اللہ کی خاطر نفرت کی، اُس نے اپنا ایمان مکمل کر لیا“، (ابوداؤد، ترمذی)

جب ہم صحابہ کرام کا ذکر کرتے ہیں تو کہتے ہیں کہ: اللہ ان سے راضی ہوا، اور وہ اللہ سے راضی ہوئے (رَضِيَ اللَّهُ عَنْهُمْ وَرَضُوا عَنْهُ) کیوں؟ کیوں کہ انہوں نے اپنی ذات کو اس حد تک فنا فی اللہ کر دیا تھا کہ اللہ کی پسند ان کی پسند، اور اللہ کی ناپسند ان کی ناپسند بن گئی تھی۔ انہوں نے نہ صرف اپنی جان و مال کو اللہ کے سپرد کر دیا تھا بلکہ اپنی پوری ذات اللہ کے حوالے کر دی تھی۔

اس اہم ترین نوعیت کی قربانی کو عموماً ہم نظر انداز کر دیتے ہیں جس کے بغیر اتحاد و اتفاق کے مسئلے سے تشكیل پانے والی اس اجتماعیت کا بنا انتہائی مشکل ہے جو تنہا اللہ کے کام کو آگے بڑھا سکتی ہے۔ آئیے ہم قربانی کی ان اقسام پر ایک اجمالی نظر ڈال لیں۔ ان میں محبت، نفرت، رشتہ داریاں، پسند و ناپسند، ترجیحات و تعصبات، آرزو اور امہنگ، آرام و راحت، امیدیں اور توقعات، رسوم و رواج، اقدار اور رویتی، عہدہ و منصب یا محض آنا اور خود پسندی شامل ہیں۔

## کنبے کی محبت

کنبے کی محبت دنیا کا طاقت ور ترین اور غالب ترین رشتہ ہے۔ مہد سے لحد تک والدین کی محبت، پچھوں کی محبت، بیوی کی محبت، خاوند کی محبت، بھائیوں اور بہنوں کی محبت، بلکہ دوسرے رشتہ داروں کی محبت بھی ہماری زندگی کا محور بنتی ہے۔ یہ محبتیں ہمارے تمام تعلقات پر غالب رہتی ہیں۔ عام طور پر ہماری زندگی، ہمارا روزگار اور مال و ممکنے دنیا کا حصول انہی کی محبت کی خاطر اور انہی کی ذمہ داریاں پوری کرنے کے لیے وقف ہو جاتا ہے۔

ہم اپنے دل و دماغ، اپنی توجہ اور وفاداری اور اپنے وقت اور دولت پر کسی اور حق سے پہلے عام طور پر اس محبت کا حق تسلیم کرتے ہیں۔ کنبے کی محبت کا تعلق ہمیں جس طرح جوڑے رکھتا ہے اُس طرح کوئی اور تعلق نہیں جوڑ سکتا۔ ہم اکثر لوگوں کو یہ کہتے ہوئے سنتے ہیں کہ ”مجھ پر سب سے پہلا حق میرے گھرانے کا ہے، یا کسی کو اس فخر کا انہصار کرتے دیکھتے ہیں کہ ”میری وفا اور میرا خلوص سب کچھ اپنے خاندان کے لیے وقف ہے۔ اس کے معقول دلائل ہیں۔ خاندان قدیم ترین اور اہم ترین انسانی ادارہ ہے۔ انسان نے اب تک جن تہذیبوں اور ثقافتوں کی تشكیل کی ہے، یہ ان سب کا سنگ بنیاد ہے۔ ایسی مؤثر اور گہری محبت اور ایسی غالب وفاداری کے بغیر تہذیبی اقدار، معیارات اور طور طریقے اگلی نسل کو منتقل کیے جاسکتے ہیں، نہ ان کو حفظ اور برقرار رکھا جاسکتا ہے۔ کنبے کے بغیر آدمی، آدمی ہی نہیں رہتا، بر باد ہو جاتا ہے۔ پھر کنبے کی محبت بھی اللہ کی راہ میں قربان کر دینے کی ضرورت کیوں ہے؟ اس کے واضح دلائل ہیں:

اول: آپ اس وقت تک اپنی ذات کو اللہ کے پر دنبیں کر سکتے جب تک کہ آپ کی زندگی، آپ کی محبت اور آپ کی وفاداری پر اللہ کا حق سب سے مقدم اور سب سے اہم حق نہ بن جائے۔ یوں کنبے کا حق اللہ کے حق کا مطیع ہو گا۔ بصورتِ دیگر یہ امکان ہے کہ کنبے کی محبت ایک صاحب ایمان کو اللہ کے احکام کے خلاف طرزِ عمل اختیار کرنے پر مائل یا مجبور کر دے۔

دوم: کنبہ ہمیشہ سے وہ مضبوط ترین قلعہ رہا ہے جس میں مشتمل اقدار، عقاید، رسوم و رواج اور طرزِ حیات وغیرہ مورچ بند رہتے ہیں۔ مسلمان بننے کا مطلب یہ ہے کہ آپ اپنی ذات میں اور اپنے معاشرے میں ایک تبدیلی لانا شروع کرتے ہیں۔ آپ مشتمل بنا دوں پر قائم طرزِ زندگی کو

چیلنج کرنا شروع کرتے ہیں اور اسے انحصار پھیلنے کا آغاز کرتے ہیں۔ باپ دادا کے طور طریقوں سے بغاوت اور اُن میں تبدیلی لانے کے خلاف پہلی مراحت خاندانی محبت کی حدود کے اندر ہی سے پیدا ہوگی۔ یہ بالکل فطری بات ہے۔

سوم: جو کچھ آپ کے پاس ہے اُسی کے بل بوتے پر آپ جہاد کا عزم کرتے ہیں۔ آپ کی ہر چیز، بیشول خاندانی محبت کے حق پر، جہاد کا حق دیگر تمام حقوق سے فائق ہونا چاہیے۔ کوئی چیز آپ کو جہاد کے راستے سے منحر نہ کر سکے۔ خاندانی محبت اگر کوئی رُکاوٹ نہ بنے، تب بھی آپ کو اپنے فرض کی تکمیل کی خاطر کئی طریقوں سے یہ قربانی دینی پڑے گی۔

یہی وجہ ہے کہ قرآن کریم ہمیں آگاہ کرتا ہے: وَاعْلَمُوا أَنَّمَا أَمْوَالُكُمْ وَأَوْلَادُكُمْ فِتْنَةٌ لَا يَأْتِي اللَّهُ عِنْدَهُ أَجْرٌ عَظِيمٌ<sup>۵</sup> (الانفال: ۸) اور جان رکھو کہ تمہارے مال اور تمہاری اولاد دلیقیت میں سامان آزمائش ہیں اور اللہ کے پاس اجر دینے کے لیے بہت کچھ ہے۔ اور ہمارے سامنے یہ نیادی گھر اسوال رکھتا ہے کہ تم کس سے زیادہ محبت رکھتے ہو؟ اللہ سے یا.....؟ قُلْ إِنَّ كَانَ أَبْأُوكُمْ وَأَبْنَاؤُكُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالُنَا اقْتَرْفُتُمُوهَا وَتَجَارَةً تَخْشُونَ كَسَادَهَا وَمَسِكِنٌ تَرْضَوْنَهَا أَحَبَّ إِلَيْكُم مِّنَ اللَّهِ وَرَسُولِهِ وَجَهَادٍ فِي سَبِيلِهِ فَتَرِضُوا حَتَّىٰ يَأْتِيَ اللَّهُ بِأَمْرِهِ طَوْلًا لَا يَهْدِي الْقَوْمَ الْفَسِيقِينَ<sup>۶</sup> (التوبہ: ۹) اے نبی! کہہ دو کہ اگر تمہارے باپ، اور تمہارے بیٹے اور تمہارے بھائی، اور تمہاری بیویاں، اور تمہارے عزیز واقارب، اور تمہارے وہ مال جو تم نے کمائے ہیں، اور تمہارے وہ گھر جو تم کو پسند ہیں، تم کو اللہ اور اُس کے رسول اُور اُس کی راہ میں جہاد سے عزیز تر ہیں تو انتظار کرو بیہاں تک کہ اللہ اپنا فیصلہ تمہارے سامنے لے آئے اور اللہ فاسق لوگوں کی رہنمائی نہیں کیا کرتا۔

خاندانی محبت کی قربانی مختلف صورتوں میں دی جاسکتی ہے، اس کا انحصار اس بات پر ہے کہ وہ اللہ کی اطاعت و فرماں برداری اور اُس کی رضا کے حصول کی جدوجہد میں کس انداز سے آڑے آتی ہے۔ پہلی مثال یہ ہے کہ خاندانی محبت مطالبه کرتی ہے کہ والدین، خاندان کے بڑوں،

بپ دادا کے طور طریقوں یا رسوم و رواج اور معاشرے کی اطاعت کی جائے۔ اگر ایسی اطاعت اللہ کی اطاعت سے متصادم ہو تو اسے ترک کر دینا چاہیے۔ آپ کو اپنی عقل، اپنے ضمیر، اپنے عقیدے اور اللہ کی طرف سے آنے والی ہدایت کا کہا مانا چاہیے:

وَإِذَا قِيلَ لَهُمْ أَتَيْعُوا مَا أَنْزَلَ اللَّهُ قَالُوا بَلْ نَتَّبِعُ مَا أَفْيَنَا عَلَيْهِ إِبَاءَ نَا ط  
أَوْ لَوْ كَانَ أَبَاؤُهُمْ لَا يَعْقِلُونَ شَيْئًا وَ لَا يَهْتَدُونَ<sup>۵</sup> (آل بقرہ ۲: ۱۷۰)

سے جب کہا جاتا ہے کہ اللہ نے جو احکام نازل کیے ہیں ان کی پیروی کرو تو جواب دیتے ہیں کہ ہم تو اُسی طریقے کی پیروی کریں گے جس پر ہم نے اپنے بپ دادا کو پایا ہے۔ اچھا، اگر ان کے بپ دادا نے عقل سے کچھ بھی کام نہ لیا ہو اور راہ راست نہ پائی ہو تو کیا پھر بھی یہ انھی کی پیروی کیے چلے جائیں گے؟

وَوَصَّيْنَا الْإِنْسَانَ بِوَالِدَيْهِ حُسْنًا ط وَإِنْ جَاهَدَاكَ لِتُشْرِكَ بِيْ مَا لَيْسَ  
لَكَ بِهِ عِلْمٌ فَلَا تُطْغِهِمَا ط إِلَيْ مَرْجِعُكُمْ فَإِنِّيْكُمْ بِمَا كُنْتُمْ تَعْمَلُونَ<sup>۵</sup>  
(العنکبوت ۸: ۲۹)، ہم نے انسان کو ہدایت کی کہ اپنے والدین کے ساتھ نیک سلوک کرے۔ لیکن اگر وہ تجھ پر زور دالیں کہ تو میرے ساتھ کسی ایسے (معبد) کو شریک ٹھیک رائے ہے تو (میرے شریک کی حدیث سے) نہیں جانتا تو ان کی اطاعت نہ کر۔

مزید یہ کہ آپ جن سے محبت کرتے ہیں وہ آپ کے عقیدے پر ایمان لانے سے انکار کر سکتے ہیں، یا وہ اللہ اور اُس کے کام کی کھلی مخالفت پر اتر سکتے ہیں۔ ایسے مخالف رشتہ دار حق کی آواز کو دبانے کی کوشش کریں گے، آپ کا تمثیر اڑاکیں گے اور تفحیک کریں گے، آپ کو ستائیں گے، گھر سے نکال دیں گے اور آپ کو خاندان سے خارج کر دیں گے۔ آپ کو ایسے ضرر سماں اور مخالف ارکان خاندان سے اپنی محبت اور تعلق کے تمام جذبات کی قربانی دینی ہوگی۔ اللہ کی محبت اور اللہ کے دشمنوں کی محبت ساتھ ساتھ نہیں رہ سکتی۔ ان کی محبت سے مکمل دست برداری جیسی بڑی قربانی دے کر ہی آپ اپنے عقیدے کو اپنے دل میں پختہ کر سکتے ہیں اور اپنا شمار اللہ کی جماعت (حزب اللہ) میں کروا کر اُس کی رضا و خوش نودی اور اُس کی جنت کا انعام حاصل کر سکتے ہیں۔ سیدنا ابراہیم علیہ السلام کی مثال لیجیے، جو اللہ کی راہ میں قربانی کا نمونہ کامل تھے۔ سب سے

پہلے انھیں اپنے والد کو چھوڑنا پڑا، حتیٰ کہ ان کے لیے دعا مغفرت کرنے سے بھی اللہ کے حکم پر دست کش ہو گئے، اور آخر کار اللہ کے حضور اپنے لخت جگر کا ذبیحہ پیش کرنے کو بھی تیار ہو گئے۔ یا سیدنا لوط علیہ السلام کی مثال بھی جنھیں اپنی بیوی سے قطع تعلق کرنا پڑا، کیوں کہ وہ ان لوگوں کی ہم درد تھی جنھوں نے سیدنا لوط علیہ السلام کی اُس دعوت پر کان دھرنے سے انکار کر دیا تھا جو ایک اللہ کی بندگی اختیار کرنے کے لیے ان کو دی جا رہی تھی۔ پھر رسول اللہ صلی اللہ علیہ وسلم کے رفقہ رضی اللہ عنہم کی مثال بھی، باپ بیٹوں کے سامنے صفات آرتھے اور بیٹے باپ کے سامنے، حتیٰ کہ میدان جنگ میں بھی، مگر ان کے پاس استقامت میں لغزش نہیں آئی۔

وہ لوگ جو ایمان لانے سے محض انکار کرتے ہیں اور مخالفانہ سرگرمیوں میں فعال نہیں ہوتے، ان کے معاملے میں آپ کی قربانی کی نوعیت قدرے مختلف ہوتی ہے۔ ان سے آپ کو اپنی دوستی ختم کر دینی چاہیے، لیکن سلوک عادلانہ اور کریمانہ کرنا چاہیے۔ الفت و محبت کے تمام تعلقات کا خاتمه انتہائی اقدام ہے، مگر ان تعلقات سے چھلانگ یک لخت ہی لگانی ہوگی۔ جو لوگ آپ کے عقائد کو پسند نہیں کرتے یا ان سے اتفاق نہیں رکھتے، اور اس بات کو راز بھی نہیں رکھتے، ایسے اعزہ واقارب کے ساتھ مستقل ارہنا آپ کو زیادہ مشکل میں مبتلا کر سکتا ہے اور بہت بڑی قربانی کا تقاضا کرتا ہے۔ کیوں کہ جب آپ کے عقیدے اور ایمان کو راجحا کہا جائے گا تو آپ کو شدید اذیت ہوگی اس کے باوجود آپ کو ان کے ساتھ تخل و برداشت سے پیش آنا ہوگا۔

ضروری نہیں کہ آپ کے اہل خاندان آپ کے نصب الحین کی مخالفت ہی کریں، یا اس معاملے میں غیر جانب دار رہیں، وہ ہمدرد بھی ہو سکتے ہیں۔ اس کے باوجود ان سے محبت کے تقاضوں اور اللہ سے محبت کے تقاضوں میں مکروہ، یا اختلاف پیدا ہو سکتا ہے۔ ایسی صورتوں میں یہ بات نہ بھولیے کہ خود اچھے مسلمانوں سے محبت بھی بعض اوقات اللہ کی محبت کی راہ سے بھٹکا سکتی ہے، لہذا قربانی کی ضرورت وہاں بھی پیش آتی ہے۔

اکثر اوقات آپ کو مختلف اقسام کے نرم و نازک اور لطیف دباؤ کا سامنا بھی کرنا پڑے گا۔ ان کی مزاحمت کے لیے آپ کو متعدد طریقوں سے مسلسل قربانیاں دینی ہوں گی۔ ان میں سے تمام صورتیں اتنی سادہ اور واضح نہیں ہوتیں کہ آپ آسانی سے کسی فیصلے پر پہنچ جائیں۔ بھی ان کی

ناپسندیدگی اور نامنظوری آپ کے سامنے بظاہر یا باطن بڑے سادہ انداز میں پیش کی جائے گی، مگر اسے بھی رد کرنا ہوگا۔ بعض اوقات التجاًمیں اور مطالبات پیش کرتے ہوئے محبت کا واسطہ دیا جائے گا، حقوق کا واسطہ دیا جائے گا اور اختیارات کا واسطہ دیا جائے گا، سب کا اسلام سے جواز بھی پیش کیا جائے گا، آپ کو ان سب کا مقابلہ مناسب طریقے سے کرنا ہوگا۔ یہوی بچے محبت اور التفات کے طالب ہوں گے، آپ کو سب میں توازن رکھنا ہوگا۔

ایسی صورت میں آپ کو انھیں خوش رکھنے کی ضرورت پر اللہ سے اپنے عہد کو غالب رکھنا ہوگا، ان کا دل نہ دکھائیں، انھیں مایوس نہ کریں اور ان کی امیدوں کو رد نہ کریں۔ بصورت دیگر آپ کو ان سے ملنے والی مدد اور تقویت سے دست کش ہو جانا پڑے گا اور ان کی گرم جوشی اور جذباتی محبت سے محرومی کا سامنا کرنا پڑے گا۔ آپ کو بڑے چجیدہ فیصلے کرنے ہوں گے کیوں کہ اگر وہ اللہ کے کام میں آپ کی راہ کی رکاوٹ بن گئے تو ایک مقام پر پہنچ کر آپ کو اپنے ان فرائض ذمہ دار یوں، خدمت گزاری اور ان کے حکم کی تعلیم سے ہاتھ اٹھا لینا ہوگا۔

### دوستی

افراد کے مابین قائم ہونے والے الفت و محبت کے رشتہوں میں سے ایک بڑا رشتہ دوستی کا تعلق ہے۔ دوستیاں ہم مزاجی، مشترکہ مفادات و مقاصد اور مشترکہ اہداف کی بنیاد پر تشکیل پاتی ہیں۔ مسلمان کی حیثیت سے آپ کا ایک ہی ہدف اور مقصد ہے: اپنے پورے وجود کو مکمل طور پر اللہ کے سپرد کر دینا، لہذا بہت سی دوستیوں کی آپ کو قربانی دینی ہوگی اور اسی طرح بہت سی دشمنیوں اور نفرتوں کو بھی ختم کرنا ہوگا۔ اس کے برعکس نئے دوست بنانے ہوں گے۔ کوئی شخص جسے آپ بھی پسند نہیں کرتے تھے، اُس کے لیے آپ کے دل میں جگہ نکل آئے گی، وہ آپ کو عزیز ہو جائے گا۔ خاندانی رشتے ہوں یا دوستیاں، سماجی تعلقات زندگی کی ضرورتوں کی تکمیل کرتے ہیں۔ اپنی مدد و تعاون سے وہ آپ کو ضروری سکھ اور طاقت فراہم کرتے ہیں۔ آپ کو ایسی حیات بخش سکھ اور سماجی تقویت کی قربانی دینی ہوگی کیوں کہ دوستیاں نوٹ جاتی ہیں، رشتے بکھر جاتے ہیں اور حمایت سے ہاتھ کھینچ لیا جاتا ہے۔ محمد صلی اللہ علیہ وسلم کہ جو صادق و امین اور قابل احترام رہنا تھے، یہاں کیک (نوعہ باللہ) 'فَاتِرُ الْعُقْل،' دیوانے اور لوگوں کے دشمن کہے جانے لگے تھے۔

## نقاطہ نظر اور موقف

دوستیوں اور رشتہ داریوں کی طرح آپ کی پسند و ناپسند کا بھی آپ کی زندگی کے ہر حصے پر غالب اثر پایا جاتا ہے۔ اس میں آپ کے خیالات، آپ کا نقطہ نظر، آپ کا ذوق، آپ کا مزاج، آپ کے جذبات و احساسات اور آپ کے رویے اور آپ کا برتاؤ بھی شامل ہے۔ بسا اوقات ان میں سے ہر ایک کی اپنے طریقے سے قربانی دینی پڑتی ہے۔

اپنا نقطہ نظر اور اپنے خیالات آپ کو ہمیشہ عزیز رہتے ہیں۔ اپنے نظریے سے آپ کی جذباتی والبُتگی صرف اسی صورت میں پختہ ہوتی ہے جب آپ اپنی زندگی کے نصب لعین سے عہد وفا استوار کر لیتے ہیں۔ اس کے بعد آپ کے اندر صحیح اور غلط یا حق اور باطل میں امتیاز کی ایک طاقت و رحم پیدا ہو جاتی ہے۔ سب سے اہم بات یہ ہے کہ ہر وقت یہ خیال آپ کے ذہن میں رہتا ہے کہ اندازِ نظر صرف ایک ہی ہو سکتا ہے: صحیح یا غلط، اور آپ کو ہمیشہ درست طرزِ فکر اختیار کرتا ہے۔ تاہم آپ کے نظریات، کسی خاص معاملے پر آپ کی حکمت عملی اور آپ کے کام کرنے کا طریقہ، ہو سکتا ہے کہ دوسروں کے لیے قابلی قبول نہ ہو۔ ایسی صورت میں آپ کو انھیں چھوڑنا ہو گا۔ لیکن آپ کو اپنے ان نظریات سے علیحدگی اختیار کرنی ہو گی، یا ان نظریات کے خلاف کام کرنا ہو گا۔ جب تک آپ کسی معاملے میں اللہ کے کسی صریح حکم کی خلاف ورزی نہ دیکھیں، آپ کو اپنی رائے کی قربانی دینی ہے۔ اجتماعیت کی زندگی کو طاقت ور بنانے کے لیے دی جانے والی یہ قربانی مال و دولت کی قربانی سے زیادہ اہم ہے۔

## جذبات و احساسات

بعینہ آپ کو اپنے جذبات و احساسات بھی بے حد عزیز ہوتے ہیں۔ بسا اوقات آپ کو اپنے ایسے مشاغل ترک کر دینے پڑتے ہیں، جو اللہ کی رضا و خوش نودی کے کام نہیں ہیں، خواہ وہ آپ کو مرغوب ہوں، آپ ان میں کشش محسوس کرتے ہوں اور انھیں منفید سمجھتے ہوں، جب کہ بعض اوقات صرف اللہ کی رضا و خوش نودی کی خاطر آپ کو ایسے کام کرنے پڑتے ہیں جنھیں آپ پسند نہیں کرتے اور جو آپ کے مزاج کے خلاف ہیں۔ کئی موقع پر آپ کو اپنے بولنے کی خواہش کو دبانا ہو گا اور خاموش رہنا ہو گا خواہ اپنی بات کہہ دینے کا کتنی ہی شدت سے دل کیوں نہ چاہ رہا ہو۔

اور کسی موقع پر آپ کا خاموش رہنے کا بھی چاہ رہا ہوگا مگر بونا پڑے گا۔ آپ کو شدید غصہ آئے گا اور انتقام کا جذبہ جوش مار رہا ہوگا، برا بھلاستا نے کی خواہش پیدا ہو رہی ہوگی، مگر آپ کو اپنی زبان قابو میں رکھنی ہوگی۔ بعض موقع پر آپ کو تہائی اور سکون کی ضرورت محسوس ہو رہی ہوگی مگر آپ کو بھر پور سماجی سرگرمیوں اور عوامی رابطوں میں منہک ہونا پڑے گا۔ اور بعض اوقات آپ کا دل لوگوں سے ملنے جلنے کو چاہ رہا ہوگا، مگر اسکیلے رہنا پڑے گا۔ آپ کے اندر کچھ حاصل کر لینے، یا کچھ بن جانے، کی امنگ موجیں مار رہی ہوگی، مگر آپ کو اپنی ان آرزوؤں سے مکمل طور پر دست بردار ہونا پڑے گا۔ آپ کو اپنی ذاتی خواہشات اور ذاتی منصوبے رذی کی ٹوکری کی نذر کر دینے ہوں گے۔

### ذوق اور مزاج

بہت سے عام معاملات میں بھی آپ کو اپنے ذوق اور مزاج کی قربانی دینی ہوگی۔ آپ کو ایسے انداز سے زندگی بسر کرنے، کھانے پینے، سونے اور پہنچ پر مجبوڑ ہونا پڑے گا جو آپ کو پسند نہیں، آپ کے مزاج کے مطابق نہیں، یا آپ کی ترجیحات اور آپ کے طرزِ زندگی سے لگانہیں کھاتا۔ آپ کو یہ طرزِ حیات قبول کرنا ہوگا، بغیر ناک بھوں چڑھائے، برضاء و رغبت، دوسروں کی دل شکنی کیے بغیر اور ان کے لیے مشکلات اور انتشار پیدا کیے بغیر۔

### انا اور خود پسندی

اور آخر کار آپ کو اپنیانا، اپنی خود پسندی، اپنے متعلق حسین تصورات اور ان تصورات سے اپنی محبت، سب کچھ قربان کر دینا ہوگا۔ یہ ظاہری اور باطنی بہت سی خرایوں کی جڑ ہے۔ اپنے آپ کو فنا کر دینا صرف راہِ سلوک ہی کا ایک مرحلہ نہیں، اللہ کے نبی صلی اللہ علیہ وسلم کے رستے پر چلنے کے لیے جو واحد چیز درکار ہے وہ بھی یہی ہے کہ آپ کو اپنیانا، اللہ کی رضا کی خاطر فنا کر دینی ہوگی۔ ہماری خود پسندی، ہمارے نزدیک اتنی اہم چیز بن جاتی ہے کہ اس کے نتیجے میں ضد، ہٹ و ہٹری، خود سری، خود ستائی، ڈھٹائی، اور دوسروں کی تذلیل جیسی بُری عادات پر وان چڑھ جاتی ہیں۔ اپنی آنا اور خود پسندی کی قربانی دینا زندگی کا سب سے کٹھن کام ہے، مگر یہ کرنا ہی ہوگا۔

## مسلسل اور دائمی قربانیاں

بعض قربانیاں زندگی میں ایک ہی بار دینی ہوتی ہیں، جیسے جان کی قربانی۔ کچھ قربانیاں بہت معمولی ہوتی ہیں مگر مسلسل دینی پڑتی ہیں۔ ان کے بعض غیر محسوس پہلوؤں کے سبب ان کا تسلسل ہی انھیں اہم بنادیتا ہے۔ پہلی بات تو یہ کہ ان کے معاملے میں آپ کو ہر وقت چوکس اور چونکنا رہنا پڑتا ہے کہ کہیں ایسا نہ ہو کہ ان کا موقع آئے اور آپ اونٹھ رہے ہوں، بے اعتنائی سے بیٹھے ہوئے ہوں، غفلت اور بے دھیانی کی کیفیت میں ہوں، یا موقع پہچان نہ سکیں۔ دوسرے یہ کہ ان قربانیوں کے لیے عزم مسلسل و متواتر درکار ہوتا ہے، جس کو برقرار رکھنے کے لیے زیادہ جدوجہد کرنی پڑتی ہے۔ تیسرا یہ کہ یہ قربانیاں اتنی چھوٹی چھوٹی ہوتی ہیں کہ ان کے مل پر کوئی سورما نہیں بن سکتا، مگر کردار سازی، معاشرتی نظم و ضبط اور کامیابی کے لیے ان کی اہمیت کسی لحاظ سے کم نہیں۔ مسلسل گرنے والا پانی کا ایک معمولی قطرہ بھی پھر کی چنان میں سوراخ کر دیتا ہے۔ چوتھے یہ قربانیاں بحران اور مصیبت کے وقت نہیں طلب کی جاتیں، بلکہ ان کی ضرورت عام حالات اور روزمرہ زندگی میں پیش آتی ہے۔ اسی وجہ سے معمولی ہونے کے باوجود یہ قربانیاں پیش کرنا بہت دشوار کام ہے۔ کیوں کہ شدید بحران کے وقت، جب کسی بڑے چیلنج کا سامنا ہوتا کوئی بڑا اعزاز ملنے کی توقع پر اپنی اندر و فی صلاحیتوں کو ابھارنا، اپنے عزم و ارادے کو جگانا اور اپنی بہترین مساعی کو بروے کار لے آنا نبنتا سہل ہوتا ہے۔ یہ انسانی فطرت ہے۔ ایک طرح سے آپ کو زندگی کے ہر لمحے چھوٹی چھوٹی ۔۔۔ بہت چھوٹی چھوٹی ۔۔۔ قربانیاں دینی پڑتی ہیں، کیوں کہ زندگی کے ہر ہر قدم اور ہر ہر ثانیے میں آپ کو دو چیزوں میں سے ایک کا انتخاب کرنا پڑتا ہے، خواہ یہ کتنا ہی چھوٹا معاملہ کیوں نہ ہو۔ اللہ کی رضا و خوش نودی کی خاطر کسی بھی پہلو کا انتخاب کرنے کا مطلب یہ ہے کہ آپ کسی نہ کسی چیز کی قربانی دینے کا فیصلہ کر رہے ہیں، یہاں تک کہ اگر آپ نمازِ فجر ادا کرنے کا فیصلہ کرتے ہیں تو آپ اپنی نیند اور گرم بستر کی قربانی دے رہے ہوتے ہیں۔

ایک ایسے پہاڑی راستے پر ڈرائیونگ کرتے ہوئے جس میں گہری کھانیاں آتی ہوں، آڑی ترچھی ڈھلانیں ہوں اور اندر ھے موڑ پڑتے ہوں، آپ زیادہ محتاط رہیں گے تاکہ محفوظ ڈرائیونگ کر سکیں اور تمام مشکلات سے نبرد آزمہ ہو سکیں۔ مگر کسی ایسے راستے پر جو ہموار ہو، حادثات

سے محفوظ ہو، اُس میں کسی موڑ کا سامنا نہ کرنا پڑتا ہو، کوئی رکاوٹ نہ پیش آتی ہو اور کوئی اترائی یا چڑھائی نہ ہو تو اُس راستے پر آپ کے بے پرواںی اور غفلت سے ڈرائیونگ کرنے کے امکانات زیادہ ہیں۔ یوں آپ کو کوئی حادثہ پیش آ سکتا ہے، یا آپ اپنا کوئی موقع ضائع کر سکتے ہیں، یا اپنے راستے سے بھٹک سکتے ہیں، یا بے دھیانی میں اپنی منزل سے ڈورنگل سکتے ہیں۔

گویا روزمرہ زندگی میں قدم قدم پر قربانیاں دینی پڑتی ہیں۔ گھر میں، دفتر میں، بازار میں، معاشرتی تعلقات میں، تنظیمی سرگرمیوں میں، یہاں تک کہ تہائی میں بھی۔ جن سے غفلت ہو سکتی ہے۔ یہ قربانیاں دینا زیادہ دشوار ہے، محض اس وجہ سے کہ انھیں قربانی تسلیم ہی نہیں کیا جاتا۔

### کامیابی کے امکانات کی عدم موجودگی میں

جب دنیا وی کامیابی سامنے نظر نہ آتی ہو تو ایسی صورت میں دی جانے والی قربانیوں کی مزید جہتیں سامنے آتی ہیں۔ جب آپ کی جدوجہد کے شمار ہونے کے امکانات نظر آ رہے ہوں تو سبتاً زیادہ آسان ہوتا ہے کہ آپ اپنا وقت، اپنا مال اور اپنی زندگی قربان کر دیں، اپنی رائے سے دست بردار ہو جائیں، ایسے لوگوں کے ساتھ کام کرنے پر آمادہ ہو جائیں جن کو آپ پسند نہیں کرتے یا ان طریقوں کو اختیار کر لیں جو ذاتی طور پر آپ کو ناپسند ہیں۔ مگر جب کامیابی کے امکانات موجود ہوں تو یہ تمام کام انتہائی مشکل ہو جاتے ہیں۔ مایوسی کے لمحات میں، جب کامیابی کی کوئی امید نظر نہ آ رہی ہو یا شکست واضح انداز سے دکھائی دے رہی ہو، زیادہ امکان یہی ہوتا ہے کہ لوگ اپنے وقت اور مال سے چٹے رہیں، اپنی رائے پر اصرار کریں اور اپنے ناپسندیدہ افراد، یا طریقوں کو ایک تنازع بنائ کر کھڑا کر دیں۔ ایسی صورتوں میں دی جانے والی قربانیوں کا بہت بڑا اجر ہے۔

### قربانی کیسے دی جائے؟

آپ اپنے اندر کی ان صلاحیتوں کو کیسے بیدار کریں گے جو آپ میں قربانی کا جذبہ اور استعداد، پیدا کریں، پروان چڑھائیں اور برقرار رکھیں؟ آپ سے جو قربانی طلب کی جائے گی اُس کے لیے اپنے آپ کو کس طرح آمادہ و تیار کریں گے؟

ان میں سے کچھ طریقوں سے تو آپ کو قربانی کی اقسام پر بحث کے دوران ہی آگاہی ہو چکی ہے۔ تاہم کچھ بنیادی اندر و فی صلاحیتوں ایسی ہیں جن پر زیادہ زور دینے اور جھیس ہمیشہ یاد

رکھنے کی ضرورت ہے اور جو آپ کو خود اپنے اندر پیدا کرنی ہیں۔ مگر سب سے پہلے ہم چند ایسے بنیادی اصولوں کو دھرا لیتے ہیں جن پر ان صلاحتیوں کا انحصار ہے:

اول، قربانی اُسی صورت میں قربانی کہلانے کی جب آپ کوئی ایسی چیزوں کی قربانی آپ ان سے آپ کے نزدیک کوئی قدر و قیمت ہے، یا جسے آپ عزیز رکھتے ہیں۔ ایسی چیزوں کی قربانی آپ ان سے زیادہ قیمتی، زیادہ محبوب، زیادہ پسندیدہ یا زیادہ ضروری اور زیادہ اہم چیزوں کی خاطر دیتے ہیں۔

دوم، آپ جس چیز کی قربانی دیتے ہیں اُس کی ظاہری شکل خواہ کچھ بھی کیوں نہ ہو۔

وقت، مال، زندگی، پسند و ناپسند، نقطہ نظر۔ آپ اصل قربانی ان چیزوں کی نہیں، بلکہ ان چیزوں کی محبت اور آپ کے نزدیک ان چیزوں کی جو قدر و قیمت ہے، اُس کی قربانی دیتے ہیں۔

سوم، اُس صورت میں ان چیزوں کی قربانی دینے پر آپ کے عزم و آمادگی میں مزید اضافہ ہوگا جب اللہ کی محبت اور اُس کے انعامات کی قدر و قیمت آپ کی نظر میں انتہائی ہدایت و قوت کے ساتھ بڑھتی جائے گی اور جن چیزوں کی قربانی آپ دے رہے ہیں، وہ ان کے مقابلے میں آپ کو بے قیمت اور حقیر نظر آنے لگیں گی۔

### اللہ سے محبت

محبت ہرشے کی بنیاد ہے۔ لہذا آپ بخوبی ادراک کر سکتے ہیں کہ قربانی دینے کے لیے جو اندر وہی استقامت درکار ہے، اُس کے لیے آپ کو کس چیز کی ضرورت ہے۔ اللہ سے محبت کی۔ آپ کے دل میں اللہ کی محبت کتنی ہے؟ کیا آپ دُنیا کی ہر چیز سے زیادہ اُس سے محبت کرتے ہیں؟ یہی وجہ ہے کہ قرآن کہتا ہے: وَالَّذِينَ آمَنُوا أَشَدُ حُبًا لِلَّهِ ط (البقرہ ۲: ۱۶۵)، ”ایمان رکھنے والے لوگ سب سے بڑھ کر اللہ کو محبوب رکھتے ہیں“۔

یہی وجہ ہے کہ ہر مسلمان کو ایک سادہ مگر انتہائی معنی خیز سوال کا سامنا کرنا پڑتا ہے کہ تمھیں کون زیادہ عزیز ہے؟ اللہ، اُس کا رسول اُور اُس کی راہ میں جہاد یا باپ، بیٹے، بیویاں، بھائی، مال و دولت، گھر یا ر، تجارت اور کاروبار؟ (التوبہ ۹: ۲۳)۔ صرف ایسی محبت سے جذبہ قربانی خارج سے وعظ و نصیحت کی تحریک پر کی جانے والی نیکی کے بجائے اپنی اندر وہی لگن سے کیے جانے والے عمل میں بدل جائے گا۔ تبھی آپ ایمانی تقاضوں کی تکمیل پر حقیقی خوشی اور سرسرت سے سرشار

ہو سکیں گے۔ یاد رکھیے کہ ایمان بھی دو قسم کا ہوتا ہے: ایک ہماری زبان پر رہتا ہے اور یہ ایسا ایمان ہے جو بوجہ بن جاتا ہے۔ ایک ایمان وہ ہے جو ہمارے دل کی گہرائیوں میں سرایت کر جاتا ہے اور یہ وہ ایمان ہے جو خوشی، اطمینان اور لطف کا باعث بنتا ہے۔ جب یہ ایمان حاصل ہو جائے تو اگر آپ سے وقت، مال و دولت اور زندگی کی یا پسند و ناپسند اور نقطہ نظر کی قربانی طلب کی جائے گی تو آپ یہ چیزیں بخوبی قربان کر دیں گے۔ نبی صلی اللہ علیہ وسلم نے فرمایا: ”تین چیزیں ایسی ہیں کہ جس کے پاس ہوں اُس نے ایمان کی حلاوت کا ذائقہ چکھ لیا: (آن میں سے پہلی چیز یہ ہے کہ) وہ دُنیا کی ہر چیز سے بڑھ کر اللہ اور اُس کے رسولؐ سے محبت رکھتا ہو۔“.....(بخاری، مسلم)

اللہ سے ایسی محبت کس طرح کی جائے کہ وہ ہرشے کی محبت سے بڑھ جائے؟ اس مقصد کے لیے کوئی جامع فارمولہ ہے، نہ ہو سکتا ہے، مگر چند چیزیں کارگر ہو سکتی ہیں اور ان میں سے ہر چیز آپ کی اُن اندر وہی صلاحیتوں میں اضافہ کرے گی جو قربانی کے تقاضے پورے کرنے کے لیے درکار ہیں۔

### ذکر الہی

ہر وقت یاد رکھیے کہ اُس نے آپ کو کیسے پیدا کیا ہے، کس طرح آپ کی ضرورت کی ہر چیز آپ کو مہیا کی ہے، وہ کتنا رحیم و کریم ہے۔ اپنے وجود پر نظر ڈالیے، اپنے ارد گرد کی کائنات کا مشاہدہ کیجیے، آپ کو ہر طرف اُس کی رحمت و رافت، اُس کی حکمت اور اُس کی شان و شوکت نظر آئے گی۔ جب آپ اُس کی ان نشانیوں پر غور و فکر کریں گے جو ہر طرف پھیلی ہوئی ہیں تو اُس سے آپ کی محبت میں اضافہ ہو گا۔ اُس کے ذکر کا ایک جزو اُس کی طرف رجوع کرنا اور اُس سے محبت کرنے میں اُس سے مدد چاہنا بھی ہے۔ نبی صلی اللہ علیہ وسلم نے اس کے متعدد طریقے تعلیم فرمائے ہیں۔ جب اور جتنا ممکن ہو، اللہ کا ذکر کریں، یہ بنیادی اور لازمی عمل ہے۔ اس سے نہ صرف آپ کو اللہ کی محبت کے حصول میں مدد ملے گی، بلکہ جذبہ قربانی بڑھانے کے لیے آپ کو جن دیگر وسائل کی ضرورت ہے وہ بھی حاصل ہوں گے، جیسے اُس کے حاضر و ناظر ہونے کا احساس، اُس سے ملاقات اور اُس کے انعامات کی قدر و قیمت کا حقیقت اور اک، اس دُنیاوی زندگی کی حقیقت اور دُنیا کی حیثیت کا فہم، اُس کے حضور شکر گزاری اور عجز و انکسار کا اظہار، اس خوف سے لرزتے رہنا کہ اُس کا حق کبھی ادا نہیں کیا جاسکتا، اُس کے احکامات کی تعمیل کے نیہ آمادہ اور تیار رہنا۔

## احساسِ حضوری

زندگی ایسے گزاریے جیسے آپ اُس کے سامنے موجود ہیں۔ یاد رکھیے کہ: وَهُوَ مَعَكُمْ اَيْنَ مَا كُتُبْ (الحدید ۷:۵۷)، ”وَهُوَ تَحْمَارَ سَاتِهِ بِإِنَّهَا بِهِ ثُمَّ هُوَ“۔ جب آپ سے قربانی طلب کی جائے یا آپ از خود قربانی پیش کریں، یہ بات ہمیشہ یاد رکھیں کہ آپ اُس کی نظر وں کے سامنے ہیں۔ یہی بات وہ آپ سے ہر وقت ذہن میں رکھنے کے لیے کہتا ہے: فَإِنَّكَ إِلَّا عَيْنُنَا (الطور ۵۲:۳۸)، ”يَقِينًا ثُمَّ هَارِيَ نَظَرُونَ مِنْ هُوَ“۔ جب آپ اس یقین کامل کے ساتھ کوئی قربانی پیش کریں گے کہ جسے پیش کر رہے ہیں وہ آپ کو دیکھ رہا ہے اور اُس کا دیکھنا اجر کی گناہ زیادہ اور ابدی ہو گا، تو یہ آپ کے اندر وہ وقتِ حرکہ اور توانائی پیدا کردے گا جو آپ کو درکار ہے۔

یہ احساسِ حضوری کہ ہم اُس کے سامنے موجود ہیں، اُس کی نظریں ہم پر ہیں، وہ ہماری باتیں سن رہا ہے، جب ہم اپنے فرائض سر انجام دے رہے ہیں تو مالک ہماری مگر اُنی کر رہا ہے اور بڑی سخاوت اور مہربانی کے ساتھ ہمیں اجر و ثواب سے نواز رہا ہے۔ یہ احساسِ جذبہ قربانی کو ابھارنے کا اولین ذریعہ ہے۔ اس سے اللہ پر بھروسہ بھی پیدا ہوتا ہے۔ جب آپ کو یہ احساس ہو جائے کہ وہ ہر وقت آپ کے ساتھ ہے تو آپ اپنے تمام معاملات اُسی کے سامنے پیش کریں گے۔

## سوقِ ملاقات

كُلُّ نَفْسٍ ذَائِقَةُ الْمَوْتِ (آل عمران ۳:۱۸۵) ”آخر کار ہر شخص کو مرتا ہے۔“ موت ہرشے کا اختتام نہیں ہے، اگلے مرحلے سے قبل کا وقفہ ہے۔ اس مرحلے میں ہم اللہ کے رُوبرو کھڑے ہوں گے۔

ہم میں سے کوئی شخص مرتا پسند نہیں کرتا، یہ انسانی فطرت ہے، مگر ہمیں مرتا ضرور ہے، اور موت کے بعد ہی ہم پر ابدی زندگی اور اُس کی برکتوں کے دروازے کھلیں گے۔ اگر آپ اس دُنیاوی زندگی کی حیثیت اور حقیقت کو سمجھتے ہیں اور آپ یہ جانتے ہیں کہ آپ کو اپنا بہترین اجر اللہ سے ملاقات پر ملے گا تو آپ کے اندر و قتم کے احساسات فروع پائیں گے: ایک، اللہ سے ملاقات کا شوق، تاہم اپنے اعمال کی کوتا ہیوں کے سبب ایک خوف بھی دل میں جاگزیں ہو گا۔ دوسرا، اس دُنیا کی ہر چیز اللہ کی راہ میں قربان کر دینے پر آمادگی کا جذبہ جس کا اجر آپ کو آخرت میں ملے گا۔

رسول اللہ صلی اللہ علیہ وسلم ایک دعا منگا کرتے تھے: ”اے اللہ! مجھے اپنے وجہ کریم کی زیارت کی لذت سے اور اپنی ملاقات کی تمنا سے بہرہ مند فرم۔“ (نسائی، احمد، حاکم)

### شکر گزاری اور عجز

قربانی کی نوعیت خواہ کچھ بھی ہو، بڑی ہو یا چھوٹی، ماڈی ہو یا غیر ماڈی اسے منونیت اور عاجزی کے ساتھ پیش کیجیے۔ اکثر ایسا ہوتا ہے کہ لوگ اللہ کی راہ میں دینے سے اپنے آپ کو مصلحت اور درماندہ محسوس کرنا شروع کر دیتے ہیں۔ پھر کہنے لگتے ہیں کہ: ”ہم تو پہلے ہی بہت وقت دے چکے ہیں، ہم پہلے ہی بہت مال دے چکے ہیں، اب ہم اور کتنا دیں؟ ہم پہلے ہی بہت قربانی دے چکے ہیں، اب ہم سے مزید کیا چاہیے؟ ایسا صرف اُسی صورت میں ہوتا ہے جب قربانی صرف ایک اللہ کی رضا و خوش نودی کے حصول کے لیے نہ دی جا رہی ہو، بلکہ کسی اور جذبے کے تحت دی جا رہی ہو، یا جب آپ کو اس حقیقت کا احساس نہ ہو کہ اگر کچھ قربانی دینے کا موقع مل رہا ہے تو صرف اُس کے فضل و کرم سے مل رہا ہے۔ ہر قربانی عاجزی اور انکسار کے ساتھ پیش کیجیے۔

یہ بات صاف طور پر سمجھ لینی چاہیے کہ آپ جو چیز پیش کر رہے ہیں وہ کسی فرد یا کسی تنظیم کو نہیں پیش کر رہے ہیں۔ نہ وہ چیز آپ اللہ کو ہدیہ کر رہے ہیں، کیوں کہ وہ اتنا رحیم و کریم اور فیاض ہے کہ آپ سے کہتا ہے کہ جو کچھ تم اللہ کی راہ میں دیتے ہو وہ قرض ہے، جس کا کئی گھنادہ تم کو لوٹا دے گا۔ دراصل آپ ہر چیز اپنے آپ ہی کو دے رہے ہوتے ہیں۔ کیا کوئی شخص اپنے آپ ہی کو مزید اور مزید دیتے رہنے سے تھک سکتا ہے؟

یہ خود غرضی نہیں ہے۔ اس کا مقصد صرف یہ ہے کہ ہم اس بات پر ایمان رکھتے ہیں کہ ہماری اخروی خوش حالی اللہ کے آگے سر جھکانے میں مضر ہے۔ قربانی کے ذریعے سے ہم اس دنیا کی زندگی میں بھی بہتری لانا چاہتے ہیں اور ہمیں آخرت میں بھی ایک کامیاب و کامران ابدی زندگی کی تمنا ہے۔ اس کے ساتھ ہی ہر وہ قربانی جو ہم دیتے ہیں اور ہر وہ چیز جو ہم اللہ کی راہ میں قربان کرتے ہیں، ہماری قوم کو مزید تقویت فراہم کرتی ہے۔ لہذا اللہ کا شکر ادا کیجیے کہ اُس نے آپ کو قربانی دینے کا موقع دیا، آپ کو اپنے کام کے لیے طلب کیا، اور اپنی راہ میں قربانی دینے کی توفیق سے نوازا۔ اس کے برعکس بھی ہو سکتا ہے۔ ہم بہکتے پھرنے کے لیے چھوڑ دیے جائیں۔ ہمیں مال کی

قربانی دینے کا موقع ہی نہ ملے، یوں ہم ابدی انعامات کے حصول سے محروم رہ جائیں۔ آپ کو ہر قربانی جذبہ تشكیر اور احساسِ ممنونیت کے ساتھ دینی چاہیے۔ اُس کی طرف قبولیت کی آس کے ساتھ دیکھنا چاہیے۔

بجز و انسکار بھی ضروری ہے۔ کبھی یہ احساس پیدا نہیں ہونا چاہیے کہ بہت ہو گیا۔ جوں ہی اس بیماری کے جراحتیم آپ کے دل میں داخل ہوں گے کہ آپ نے بہت کچھ کر لیا ہے، سب کچھ ضائع ہو جائے گا۔ ہمیشہ یہ خیال رہنا چاہیے کہ آپ جو کچھ قربان کر رہے ہیں، وہ اللہ کی طرف سے عائد ذمہ داری سے عہدہ برآ ہونے کے لیے کافی نہیں ہے۔ یہ خیال رہنا کہ حقیقی بھی قربانی دی جائے وہ کبھی کافی نہیں ہوگی، قربانی کی بنیاد ہے۔ قرآن کا ارشاد ہے: وَالَّذِينَ يُؤْتُونَ مَا أَنْوَا وَقُلُوبُهُمْ وَجْلَةٌ (المؤمنون ۲۰: ۲۳)، ”وہ دیتے ہیں جو کچھ بھی دیتے ہیں، مگر ان کے دل لرزتے رہتے ہیں“۔

### اندرونی قوتِ محرکہ

وہ بنیادی قوتِ محرکہ جو آپ کو قربانی دینے پر آمادہ کرے خود آپ کے اندر موجود رہتی چاہیے۔ یہ امنگ اندر سے اٹھنی چاہیے۔ اس کی جڑیں آپ کے قلب و روح کی گہرائیوں میں پیوست ہوئی چاہیں۔ نہ گروہی فیصلہ، نہ دیکھا دیکھی، نہ تنظیمی پابندی، نہ کوئی اور خارجی دباؤ آپ کو قربانی کے لیے آگے بڑھنے کے لیے اکسانے۔ ان میں سے ہر چیز اہم ہے اور ہمارے روپوں کی تشكیل میں اہم کردار ادا کرتی ہے۔ لیکن اگر اللہ کی رضا کے سوا کسی اور مقصد سے قربانی پیش کی جائے تو بڑے پیانے پر قربانی دینا، یا مسلسل قربانی دیے جانا، ہر قسم کے حالات میں انتہائی مشکل ہو جاتا ہے۔ قربانی کے لیے عزم و ارادہ اور جذبہ اندر سے اُبھرنا چاہیے۔

### برضا و رغبت فیصلہ

قربانی دینے کا فیصلہ برضا و رغبت کرنا چاہیے۔ اس کا مطلب یہ ہے کہ آپ کو خود اپنے فیصلے کے تحت، آپ کے پاس جو کچھ بھی موجود ہے اُس کی قربانی، اللہ کی رضا کی خاطر پیش کرنے کے لیے آگے بڑھنا چاہیے۔ آپ کو راضی برضاۓ الہی ہو جانا چاہیے۔

اس کا مطلب یہ نہیں ہے کہ قربانی پیش کرتے ہوئے کسی کو زحمت اور تکلیف کا احساس بھی نہیں ہونا چاہیے۔ جس وقت آپ اپنی محبت، اپنی پسند یا اپنی قابلی قدر چیز سے دست بردار ہو رہے ہوتے ہیں، تو تکلیف محسوس ہونا بشری تقاضا ہے۔ یقینی بات ہے کہ اگر آپ کوئی شے قربان کرتے ہوئے تکلیف نہ محسوس کریں تو وہ قربانی کہے جانے کی مستحق ہی نہیں ہے۔ آپ اپنے گھر سے محفوظ وہ چیز پہنچ رہے ہیں جو آپ کے لیے بے کار ہے۔ اس کے بجائے آپ کو جس قدر زیادہ ذکر ہو رہا ہو گا وہ اتنی ہی قیمتی قربانی بوجی۔ مگر اس تکلیف اور ذکر کی پشت پر آپ کا عہد وفا ہے۔ وہ عہد جو آپ کو اپنی قیمتی چیزیں اللہ کی رضا کے حصول کے لیے قربان کر دینے کا ہے۔ اللہ کی رضا حقیقتاً سب سے بڑھ کر قیمتی چیز ہے۔ آپ یہ تکلیف اور ذکر اللہ سے اپنی محبت کی وجہ سے برضاء و غبت برداشت کرتے ہیں، کیوں کہ آپ کے دل میں اللہ کی محبت ہر چیز کی محبت سے بڑھ کر ہے۔

### دو استعانتیں

ہماری مدد و معاونت کے لیے دو بنیادی چیزیں ایسی دی گئی ہیں جو ہماری اندر وہی صلاحیتوں میں اضافہ کرتی ہیں، میں ان کو آپ کے سامنے پہلے ہی رکھ چکا ہوں۔

**يَا إِيَّاهَا الَّذِينَ آمَنُوا اسْتَعِينُو بِالصَّابِرِ وَالصَّلُوةِ** (البقرہ ۱۵۳:۲)، اے لوگو جو ایمان لائے ہو، صبر اور نماز سے مددلو۔

نماز کیا ہے؟ یقیناً نماز ایک رسمی عبادت ہے۔ چند جسمانی حرکات و مکنات پر مشتمل ہے۔ اس میں کچھ الفاظ بھی شامل ہیں جو ہم ابتداء سے آخر تک پڑھتے چلے جاتے ہیں۔ لیکن نماز کا جمیع مقصد اللہ کا ذکر کرنا اور اللہ کو یاد رکھنا ہے۔ یہی بات قرآن صاف اور واضح الفاظ میں کہتا ہے:

وَأَقِيمِ الصَّلُوةَ لِذِكْرِي (طٰ ۱۴:۲۰)، ”میری یاد کے لیے نماز قائم کرو۔“

صبر جامع المعانی لفظ ہے۔ انغوی طور پر صبر کے معنی ہیں: رُک جانا اور باز رہنا۔ قرآن میں یہ لفظ وسیع مفہوم میں استعمال ہوا ہے اور کئی صفات کا احاطہ کرتا ہے: اپنے آپ کو روکنے کے رکھنا، ارادہ کرنا، تحمل اور جذبہ قربانی، نظم و ضبط اور ثابت قدمی۔ یہ آپ کو اللہ سے، اپنے کیے ہوئے عہد سے اپنے بھانیوں سے اور آپ کو اپنی آخری فلاح سے جوڑے رکھتا ہے۔ نماز اور صبر کا دامن تھا میں رکھنے سے آپ کو وہ استقامت حاصل ہو گی جو قربانی کے لیے ضروری ہے۔

## دو مثالی پیکر

آخر میں قربانی کے دو مشابی پیکروں پر نظر ڈالنی چاہیے۔

اُن میں سے ایک ہیں سیدنا ابراہیم علیہ السلام۔ اُن کو ہر قابل تصور طریقے سے آزمائش میں بٹلا کر کے جانچا گیا۔ اُن کے والد، اُن کا خاندان، اُن کے زمانے کی مذہبی اور سیاسی طاقتیں، سب اُن کے خلاف تھے۔ انہوں نے سب کو چھوڑ دیا۔ انھیں آگ کے الاو میں پھینک دیا گیا۔ اُن کو گھر سے نکال دیا گیا۔ انھیں صحراوں اور جنگلوں میں بھکلنا پڑا اور آخر کار انہوں نے اپنے بیٹے کے گلے پر چھپری رکھ دی۔ یہی کام غالباً دشوار ترین کام تھا۔ وہ نہ صرف اپنے بیٹا کی قربانی دے رہے تھے بلکہ تسلیم شدہ انسانی اخلاق کی بھی قربانی دے رہے تھے۔ تاہم، حتیٰ بات یہ ہے کہ تمام اخلاقیات اللہ کی مرضی کی تابع ہیں۔ اُس کو راضی رکھنا سب سے بڑا اخلاقی پیانا ہے۔ یقیناً یہ صرف اللہ کے نبی کا منصب ہے کہ وہ اُس کے براؤ راست حکم پر اللہ کے معین کردہ اخلاق سے ماوراء یہ انتہائی قربانی اُس کے حضور پیش کر دے۔ تاہم، بعض موقع پر ہم میں سے بعض کو بھی اللہ کے واضح احکام کے مقابلے میں اپنے ذاتی اخلاقی فیصلوں کو معطل کرنا پڑتا ہے۔ ان قربانیوں اور آخری قربانی کو پیش کرنے کے بعد ہی سیدنا ابراہیم علیہ السلام کو امام القاسم بنانے کا اعلان کیا گیا:

وَإِذَا أُبْتَلَى إِبْرَاهِيمَ رَبُّهُ يَكَلِّمُهُ فَاتَّهَمَهُنَّ طَفَالًا إِنَّمَا جَاعِلُكَ لِلنَّاسِ إِمَامًا ط (البقرہ: ۲۲۳)، یاد کرو جب ابراہیم کو اُس کے رب نے چند باتوں میں آزمایا اور وہ اُن سب پر پورا اتر گیا، تو اُس نے (اللہ نے) کہا: میں تجھے سب انسانوں کا پیشوں بانانے والا ہوں۔

اگر ہم یہ کہتے اور دعویٰ کرتے ہیں کہ ہم اسلام کی نشأت ثانیہ کے لیے اٹھے ہیں، جہاں اسلام بنی نوع انسان کا رہبر و قائد ہو گا تو ہمیں انفرادی اور اجتماعی طور پر سیدنا ابراہیم علیہ السلام کے اسوہ مبارکہ کی پیروی اور تقلید کرنی چاہیے۔

دوسری نمونہ سیدنا و بنی محمد صلی اللہ علیہ وسلم کا ہے۔ خواہ وہ وادی کہہ ہو، جہاں آپؐ کی راہ میں کائنے بچھائے گئے، یا وادی طائف ہو، جہاں آپؐ پرسنگ باری کی گئی، یا أحد کا میدان ہو، جس میں آپؐ کے دندان مبارک شہید کر دیے گئے، یا مدینے کی گلیاں ہوں، جن میں آپؐ کے دشمنوں نے

آپ کے خلاف افتراء پر دازانہ پروپیگنڈا کیا، آپ نے ہمارے لیے قربانی کی افضل ترین مثالیں چھوڑی ہیں۔ ایسا ہی آپ کے صحابہ کرامؓ نے بھی کیا۔

### بنیادی اصول

جیسا کہ ہم پہلے جائزہ لے چکے ہیں، بنیادی طور پر قربانی کا مطلب جانور کا ذبح کرنا ہے۔ حج کے دوسرے دن سیدنا ابراہیم علیہ السلام اور سیدنا محمد صلی اللہ علیہ وسلم کی قربانیوں کی یاد تازہ کرنے کے لیے جانور قربان کیے جاتے ہیں۔ حج خود ایک رسم عبودیت ہے جس میں انتہائی سخت مشقت بھری قربانیاں شامل ہیں۔ یہاں ہمیں دو اہم اسباق ذہن نشین کر لینے چاہئیں:

اول: اللہ کے یہاں قبولیت ہماری قربانی کے جانور کی نہیں ہوتی، بلکہ قبولیت ہمارے دلوں میں پائی جانے والی اللہ سے محبت کی، ہماری اطاعت کی اور ہماری قربانی دینے کی نیت کی ہوتی ہے۔ اس بنیادی اصول کو کبھی نظر وہ سے اوچھل نہ ہونے دیجیے، روح کو چھوڑ کر صرف رسم پر مطمئن نہ ہو جائیے، البتہ رسم کو بھی ترک نہ کجیے: لَنْ يَنَالَ اللَّهُ لُحُومُهَا وَلَا دِمَاؤُهَا لِكُنْ يَنَالُهُ التَّقْوَىٰ مِنْكُمْ ط (الحج ۳۷:۲۲)، نہ ان کے گوشت اللہ کو پہنچتے ہیں نہ خون، مگر اسے تمہارا تقویٰ پہنچتا ہے۔

دوم: اعلیٰ ترین قربانی زندگی کی قربانی ہے۔ اللہ کی راہ میں اپنی حیاتِ دُنیوی کی قربانی دے کر آپ صرف ایک بار موت کو گلے لگاتے ہیں اور یہ آخری قربانی ہے۔ مگر آپ اس صورت میں ہر روز اور ہر لمحے موت کو گلے لگاتے ہیں جب آپ دل کی گہرا نیوں میں پیوست محبت کے ہاتھوں مجبور ہو جاتے ہیں اور اپنے آپ کو مکمل طور پر اللہ کے حوالے کر دیتے ہیں، اور تمام اندر و فی اور بیرونی مخالفتوں کے باوجود اس کی اطاعت و فرماں برداری کرتے رہتے ہیں۔ یوں آپ اپنی زندگی کی قربانی ایک بار نہیں دیتے، بار بار دیتے رہتے ہیں۔ یہ افضل ترین قربانی ہے: قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ (الانعام ۱۶۲:۶) کہو، میری نماز، میری قربانی، میرا جینا اور میرا مناسب کچھ اللہ رب العالمین کے لیے ہے۔

### حاصل کلام

آخر میں مجھے یہ کہنے دیجیے کہ ہم سے یہ تمام قربانیاں اس لیے طلب کی جاتی ہیں کہ ہم نے

اپنے کاندھوں پر اُس مشن کی تکمیل کا بوجھ اٹھا رکھا ہے جو اللہ کے رسولوں کو سونپا گیا تھا: 'تاکہ تم لوگوں کے سامنے گواہ بن کر کھڑے ہو۔' ہمیں اپنے رب کا سچا بندہ بننا چاہیے اور انسانیت کا بے لوث خادم۔ بنی نوع انسان ہی کے لیے ہمیں ایک امت کی حیثیت سے مبسوٹ کیا گیا ہے۔ اس بعثت کا تقاضا ہے کہ ہم زندگی کے ایک مشکل ترین کام کے لیے اپنے آپ کو تیار کر لیں۔

قرآنی کے بغیر اسلام کی نشأتِ ثانیہ کا کام ہمیشہ صرف تقریروں کا یا خواب کا موضوع بنارہے گا۔ اس خواب کو حقیقت بنانے کے لیے ہمیں اپنا وقت، اپنا مال، اپنی زندگی، اپنے وسائل اور اپنی ذاتی پسند و ناپسند کی قربانی دینی ہوگی۔ تاہم ہماری بہترین کوششیں بھی کاملیت کے درجے کو نہیں پہنچ سکتیں۔ ہم ڈگ گا سکتے ہیں، ڈانواڑوں ہو سکتے ہیں اور ما یوی کاشکار ہو سکتے ہیں۔ یہ انسانی فطرت کا تقاضا ہے۔ اللہ صرف ہماری نیتوں اور کوششوں کو دیکھتا ہے۔ ہمیں اللہ سے رجوع کرنا چاہیے اور اُس سے مدد مانگنی چاہیے، مبادا کہ جس وقت ہم سے قربانی طلب کی جائے اُس وقت ہماری بشری کمزوریاں ہم پر غالب آ جائیں۔ ہمیں اپنی کوتاہیوں اور خطاؤں پر اُس سے مغفرت طلب کرنی چاہیے:

رَبَّنَا وَلَا تَحْمِلْ عَلَيْنَا أَصْرًا كَمَا حَمَلْتَهُ عَلَى الَّذِينَ مِنْ قَبْلِنَا حَرَبَنَا  
وَلَا تَحْمِلْنَا مَا لَا طَاقَةَ لَنَا يَهُ حَوْلَ وَاعْفُ عَنَّا وَقْنَةَ وَأَغْفِرْلَنَا وَقْنَةَ وَارْحَمْنَا وَقْنَةَ  
أَنْتَ مَوْلَنَا فَانْصُرْنَا عَلَى الْقَوْمِ الْكُفَّارِينَ ۝ (البقرہ ۲۸۶:۲)، اے ہمارے رب! ہم سے بھول چوک میں جو قصور ہو جائیں، ان پر گرفت نہ کر۔ مالک! ہم پر وہ بوجھنہ ڈال جو تو نے ہم سے پہلے لوگوں پر ڈالے تھے۔ پروردگار! جس پار کو اٹھانے کی طاقت ہم میں نہیں ہے، وہ ہم پر نہ کر۔ ہمارے ساتھ نزی کر، ہم سے درگز رفرما، ہم پر رحم کر، تو ہمارا مولیٰ ہے، کافروں کے مقابلے میں ہماری مدد کر۔

جولائی ۱۹۷۹ء میں لاس اینجلس (امریکا) میں مسلم اسٹوڈنٹس الیسوی ایشن کی 'مغربی ساحل کانفرنس' (West Coast Conference) میں نماز جمعہ کے موقع پر خرم مراد کا خطاب جو Sacrifice کے عنوان سے شائع ہوا۔ ترجمہ:

احمد حاطب صدر لیقی  
(کتابچہ منشورات سے دستیاب ہے۔ قیمت: ۲۵ روپے۔ زیادہ تعداد میں لینے پر رعایت)